

दिग्विजयनाथ स्नातकोत्तर महाविद्यालय

गोरखपुर-273009

(नैक प्रत्यायित 'B' श्रेणी)

सम्बद्ध

दीनदयाल उपाध्याय गोरखपुर विश्वविद्यालय, गोरखपुर

& Fax : 0551-2334549

: 09792987700

e-mail : digvijayans@gmail.com

: dnpggkp@gmail.com

website : www.dnpgcollege.edu.in



पत्रांक : /2019-20

दिनांक 11.05.2020

समाचार स्वरूप प्रकाशनार्थ

कोरोना संकट में भारतीय जीवन शैली सबसे प्रभावी – प्रो० मानवेन्द्र सिंह

गोरखपुर। 11 मई 2020। उच्च आधुनिकता एवं भूमण्डलीकरण के कारण जहां पश्चिमी सभ्यता एवं जीवन शैली की ओर लोग भाग रहे थे वही कोरोना संकट ने हमें अपनी पुरानी सभ्यता एवं संस्कृति की याद दिला दी है। आज पूरी दुनिया यह मान रही है कि भारतीय संस्कृति एवं जीवन-शैली ही इस महामारी काल में सबसे कारगर है तथा इससे निजात दिला सकती है। आधुनिक जीवन शैली से विमुख होकर लोग योग, प्राणायाम और स्वस्थ जीवन शैली को अपना रहे हैं। उक्त बातें दीनदयाल उपाध्याय विश्वविद्यालय गोरखपुर के समाजशास्त्र विभाग के विभागाध्यक्ष प्रोफेसर मानवेन्द्र सिंह ने दिग्विजयनाथ जयंती सप्ताह समारोह के पांचवें दिन फेसबुक लाइव के माध्यम से कोविड-19 एवं भारतीय समाज: चुनौतियां एवं अवसर विषय पर मुख्य वक्ता के रूप में कहीं।

प्रो. सिंह ने कहा कि ऐसा महसूस हो रहा जैसे प्रकृति हमसे संवाद कर रही है। इस महामारी काल में नदियों का पानी पीन लायक हो गया है, वायु प्रदुषण एवं ध्वनि प्रदुषण में कमी आई है। हमें प्रकृति का सम्मान करना होगा एवं उसके साथ तालमेल बनाना होगा तभी हमारा जीवन सुरक्षित रह सकता है। कोविड 19 की उत्पत्ति मानव का प्रकृति में हस्तक्षेप के कारण हुआ है। इन आपदाओं से हमें एक अनुभव प्राप्त होता है कि इससे बचने का प्रभावी तरीका लाकडाउन तो रहा है किंतु इसका उपचार वास्तव में फिजिकल डिस्टेंसिंग है। इसके लिए हमें जन चेतना पर ध्यान केंद्रित करना होगा जिसमें मीडिया, सरकार तथा समाजिक संगठनों की अहम भूमिका होगी। हमें यह प्रयास करना होगा कि किस तरह से हमें कोविड-19 के साथ

जीवन जीना है। हमें लोगों का मनोबल बढ़ाते हुए सामूहिक चेतना का विकास करना होगा जैसा कि हमारे माननीय प्रधानमंत्री जी ने दीपक प्रज्वलित करा कर किया था। इस कार्यक्रम में महाविद्यालय के प्राचार्य डा. शैलेन्द्र प्रताप सिंह, प्राध्यापक डॉ. राजशरण शाही, श्री पवन कुमार पाण्डेय, डॉ. अमरनाथ तिवारी सहित अन्य सभी प्राध्यापक, कर्मचारी, विद्यार्थी एवं समाज के प्रबुद्ध जन फेसबुक के माध्यम से जुड़े। दिनांक 12 मई को अपराह्न 2 बजे ' कोविड-19 चुनौतियां एवं सावधानियां ' विषय पर मदनमोहन मालवीय प्रद्योगिकी विश्वविद्यालय , गोरखपुर के प्रो. गोविन्द चन्द पाण्डेय जी फेसबुक लाइव के माध्यम से अपना व्याख्यान देंगे जिसे महाविद्यालय के फेसबुक पेज पर देखा जा सकता है।

डॉ.(शैलेश कुमार सिंह)
प्रभारी सूचना एवं जनसम्पर्क